

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১৫১/২০২১

খুমটাইত স্বর্গদেউ চাওলুং চুকাফাৰ প্রতিমূৰ্তি উন্মোচন কৰিলে মুখ্যমন্ত্রীয়ে

**চাওলুং চুকাফাক বাদ দি অসমীয়া জাতিয়ে বিশ্বৰ বুকুত শক্তিশালী
পৰিচয় দাঙি ধৰিব নোৱাৰে : মুখ্যমন্ত্রী**

দিছপুৰ, ২৪ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি খুমটাইৰ চুকাফা ক্ষেত্ৰত স্বর্গদেউ চাওলুং চুকাফাৰ এটা প্রতিমূৰ্তি উঠোধন কৰে। এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্রী সোণোৱালে কয় যে স্বর্গদেউ চাওলুং চুকাফাক বাদ দি অসমীয়া জাতিয়ে বিশ্বৰ বুকুত শক্তিশালী পৰিচয় দাঙি ধৰিব নোৱাৰে। স্বর্গদেউ চাওলুং চুকাফাই কঠোৰ পৰিশ্ৰম কৰি বিভিন্ন প্ৰত্যাহান নেওচি অসমৰ বুকুত ৬০০ বছৰীয়া আহোম ৰাজত্বৰ ভেটি নিৰ্মাণ কৰিছিল। তাৰ বাবে আমি একবিংশ শতিকাত বিশ্বৰ বুকুত গৌৰৱেৰে থিয় হ'ব পাৰিছো। নামনি অসমৰ ঐতিহ্যমণ্ডিত মন্দিৰসমূহৰ কথা উল্লেখ কৰি মুখ্যমন্ত্রীয়ে কয় যে আহোম স্বর্গদেউসকলে আধ্যাত্মিক, সাংস্কৃতিক, অৰ্থনৈতিক, ৰাজনৈতিক দিশকে ধৰি বিভিন্ন ক্ষেত্ৰলৈ বিশিষ্ট বৰঙনি যোগাই গৈছে। তেওঁ কয় যে শিৱসাগৰত ঐতিহ্যমণ্ডিত পুখুৰী খান্দি প্ৰকৃতি প্ৰেমৰ পৰিচয়া দাঙি ধৰিছিল। এইবোৰ বিষয় আজিও প্ৰাসংগিক হৈ আছে বুলি তেওঁ কয়।

মুখ্যমন্ত্রীয়ে কয় যে স্বর্গদেউ চাওলুং চুকাফাই সকলো জাতি-জনগোষ্ঠীৰ সম-মৰ্যাদাৰ ওপৰত গুৰুত্ব আৰোপ কৰিছিল। বৰ্তমানৰ ৰাজ্য চৰকাৰে সকলো জাতি-জনগোষ্ঠীক আস্থাত লৈ সম-উন্নয়ন আৰু সম-মৰ্যাদাৰ বাবে কাম কৰি আহিছে। বৰ্তমানৰ ৰাজ্য চৰকাৰে প্ৰথমবাৰৰ বাবে মে-ডাম-মে-ফী চৰকাৰীভাৱে আয়োজন কৰিছে। ৰাঘৱ মৰাণ, সৰ্বানন্দ সিংহ, সতী সাধনী, সতী ৰাধিকা, সন্তোষ কুমাৰ তপ্ত, চাইমন সিং হ'ব', মাংবি ওৰাঙৰ নিচিনা বীৰ-বীৰাঙ্গনা, মহান মনীষীসকলক উপযুক্ত মৰ্যাদা দি স্বাভিমান বৃদ্ধি কৰিছে। চুকাফাই সম-মৰ্যাদা আৰু সম-উন্নয়নত গুৰুত্ব প্ৰদান কৰিছিল বুলি উল্লেখ কৰি মুখ্যমন্ত্রীয়ে কয় যে মহাপুৰুষ শ্রীমন্ত শংকৰদেৱৰ বাণীৰ জৰিয়তে অসমীয়া জাতিক শক্তিশালী কৰাৰ যাত্রাত ৰাজ্য চৰকাৰে কাম কৰি আহিছে। সাংস্কৃতিক, কৃীড়া, উদ্যোগ, পৰ্যটনকে ধৰি সমাজখনক আগুৱাই নিবলৈ চৰকাৰে কাম কৰি আহিছে। ৪২ গৰাকী স্বর্গদেউৰে অসমীয়া জাতি শক্তিশালীকৰণৰ বাবে যি আদৰ্শ প্ৰতিষ্ঠা কৰি গৈছে তাৰ জৰিয়তে একবিংশ শতিকাত আমি আগুৱাই যাবলৈ সংকল্পৱদ্ধ হৈছো। দেশৰ ৫ খন আইকনিক চাইটৰ ভিতৰত অসমৰ শিৱসাগৰকো অস্তৰ্ভূক্ত কৰাৰ বাবে মুখ্যমন্ত্রীয়ে প্ৰধানমন্ত্রীক ধন্যবাদ জ্ঞাপন কৰে।

আজিৰ এই অনুষ্ঠানত সাংসদ কামাখ্যা প্ৰসাদ তাচা, বিধায়ক মৃণাল শইকীয়া, প্ৰাক্তন কেন্দ্ৰীয় মন্ত্ৰী ৰাজেন গোহাই, শিক্ষাবিদ দীনেশ গণ্গৈ, উপায়ুক্ত বিভাস চন্দ্ৰ মোদী, বিশিষ্ট সমাজকৰ্মী দেৱপ্ৰতীম বৰা প্ৰমুখে গণ্য-মান্য ব্যক্তিসকল উপস্থিত থাকে।

পঃদেঃ / পুঃদেঃ

২৪/০২/২০২১

Website: cm.assam.gov.in/assam.mygov.in

E-mail: cmprcell09@gmail.com

 /CMOfficeAssam / /cmofficeassam

cmassam.prcell@gov.in